

سید کاشف گیلانی

مولانا عظیم طارقؒ کی شہادت پر

لغنے سُنا کے بلبل احرار چل دیا
جمهوریت کا قافلہ سالار چل دیا
سوتے ہوؤں کو کون جگائے گا دوستو
کرتا رہا جو قوم کو بیدار چل دیا
بُنیاد اُس نے رکھی سیاست میں صبر کی
نجشا تھا جس نے صدق کو کردار چل دیا
ٹکراتا رہا جو ر حکومت سے بار بار
اہل ستم کے راہ کی دیوار چل دیا
سرخیل تھا وہ قافلہ اہل جنوں کا
رکھتا تھا ذوقِ فطرتِ دُشوار چل دیا
وہ جانتا تھا کوئے سیاست کے پیچ و خم
رہتا تھا شاطروں سے خبردار چل دیا
توڑا غرور اُس نے سلاطین وقت کا
اٹھائے جس نے جر کے دربار چل دیا
اُس جیسا کوئی اور کہاں، حزبِ اختلاف
چھپیری تھی جس نے ظلم سے پیکار چل دیا
حاصل رہی تھیں اُس کو بخاریؒ کی صحبتیں
کاشف نقیب سید ابرار علی اللہ عاصم چل دیا

ظلمتیں اس راہ میں بڑھتی رہیں گی دم بدم
آہ کس رستے پہ چل نکلے نقیبانِ حرم
اب کوئی بزدل بھی چڑھ دوڑے اگر ہم پر تو کیا
قیصر و کسری کے فاتح کھو چکے اپنا بھرم
نزع کے عالم میں پوچھے بادشاہوں سے کوئی
کام کس کے آسکے ہیں دنیوی جاہ و حشم
حیف ہے ایسی سیاست پر عزیزان وطن
ہو گئے کتنے ہی عالم راہی ملک عدم
دے رہے ہیں ہم اذا نیں مسجدوں میں صبح و شام
دل سے نکلے ہیں تفرقوں کے کہاں لیکن صنم
ہم سے پوشیدہ کوئی بھی چیز رہ سکتی نہیں
ہم کو دے رکھا ہے قدرت نے اک ایسا جامِ جم
جانتا ہوں میں کہ اربابِ حکومت چپ ہیں کیوں
بے خبر ہوں کس لیے خاموش ہیں اہل قلم
اُن سے کہہ دو عنقریب آئے گارو ز احتساب
جن کے ماتھے ہو گئے ہیں شاہ کی چوکھٹ پخم
ہے دعا کا شفَّ تجھے اللہ دے عمر دراز
کوئی تو اس دور میں حق کہہ رہا ہے کم سے کم